

හග්ගයි

1

2

පරිච්ඡේදය 1

1 ඌරියස් රජුගේ දෙවෙනි අවුරුද්දේ හවෙති මාසයේ පළමුවෙනිදා ස්වාමීන්වහන්සේගේ වචනය අනාගතවක්තෘවූ හග්ගයි කරණකොටගෙන ඡෙයල්තියෙල්ගේ පුත්‍රවූ, යූදාහි ආණ්ඩුකාරයා වූ සෙරුබබාබෙල් වෙතටත් උත්තම පූජකවූ යෙහෝශාආකගේ පුත්‍රවූ යෝෂුවා වෙතටත් පැමිණ මෙසේ කිය.

2 සේනාවල ස්වාමීන්වහන්සේ කථාකොට: ස්වාමීන්වහන්සේගේ ගෘහය ගොඩනගන්නට නිසි කාලය පැමුණුණේ නැතැයි මේ සෙනහ කියතියි කීසේක.

3 එකල ස්වාමීන්වහන්සේගේ වචනය අනාගතවක්තෘවූ හග්ගයි කරණකොටගෙන පැමිණ කියනුයේ:

4 මේ ගෘහය පාඨව තිබේද්දීම ඇතුළත ලැලිවලින් වසා තිබෙන නුඹලාගේ ගෙවල්වල වාසයකිරීමට නුඹලාට මෙය නිසි කාලයද?

5 එබැවින් සේනාවල ස්වාමීන්වහන්සේ මෙසේ කියනසේක: නුඹලාගේ මාර්ග සිතට ගන්න.

6 නුඹලා බොහෝම වැපුරු නුමුත් එකතුකරගත්තේ ස්වල්පයක්ය; නුඹලා කන නුමුත් තෘප්තියට නොපැමිණෙන්නහුය; බොන නුමුත් සැහීමට නොපැමිණෙන්නහුය; අදින නුමුත් උණුහුම් නොවන්නහුය; කුලී ලබාගන්නාද එය ලබාගන්නේ හිල් ඇති පසුමිබියකට (දමන්ට)ය.

7 සේනාවල ස්වාමීන්වහන්සේ මෙසේ කියනසේක: නුඹලාගේ මාර්ග සිතට ගන්න.

8 මා විසින් ගෘහය කෙරෙහි ප්‍රසන්නවී ගෞරව ලබන පිණිස, නුඹලා කඳු රටට නැගී ගොස් ලී ගෙනවුත් ඒක ගොඩනගන්නැයි ස්වාමීන්වහන්සේ කියනසේක.

9 නුඹලා බොහොමයක් ගැන බලාසිටියහුය, නුමුත් ඒවා ස්වල්ප විය; නුඹලා ඒවා ගෙදර ගෙනා කල මම ඒවා පිඹදැමුවෙමි. ඒ මක්නිසාදැයි සේනාවල ස්වාමීන්වහන්සේ අසනසේක. මාගේ ගෘහය පාඨව තිබේද්දී නුඹලා එකිනෙකා තම තමාගේම ගෙදරට දූවන නිසාය.

10 එබැවින් නුඹලා නිසා ආකාශයෙන් පිනි නැවති තිබේ, පොළොවෙන් එහි එල වැලකී තිබේ.

11 මම දේශය හා කඳුද ගොයමද මිදියුසද තෙල්ද භූමියෙන් හටගන්න දේවල්ද මනුෂ්‍යයන්ද සිව්පාවුන්ද සියලු හස්තකර්මද පිටට නියඟයක් එන්ට අණකෙළෙමි කීවෙය.

12 එකල ඡෙයල්තියෙල්ගේ පුත්‍රවූ සෙරුබබාබෙල්ද යෙහෝශාආකගේ පුත්‍රවූ උත්තම පූජකයා වූ යෝෂුවාද සෙනහගෙන් අනික් සියල්ලෝද තමුන්ගේ දෙවිවූ ස්වාමීන්වහන්සේගේ හඬටත් තමුන්ගේ දෙවිවූ ස්වාමීන්වහන්සේ විසින් එවූ අනාගතවක්තෘවූ හග්ගයිගේ වචනවලටත් කිකරුවුවෝය; එසේ සෙනහ ස්වාමීන්වහන්සේ ඉදිරියෙහි හයවුවෝය.

13 එකල ස්වාමීන්වහන්සේගේ පණිවිඩකාරයා වූ හග්ගයි ස්වාමීන්වහන්සේගේ පණිවිඩයේ හැටියට සෙනහට කථාකොට: මම නුඹලා සමඟ සිටිමියි ස්වාමීන්වහන්සේ කියනසේකැයි කීවෙය.

14 තවද ස්වාමීන්වහන්සේ ඡෙයල්තියෙල්ගේ පුත්‍රවූ යූදාහි ආණ්ඩුකාරයා වූ සෙරුබබාබෙල්ගේ ආත්මයද යෙහෝශාආකගේ පුත්‍රවූ උත්තම පූජකයා වූ යෝෂුවාගේ ආත්මයද සෙනහගෙන් අනික්

සියල්ලන්ගේ ආත්මද පුබුදුකළසේක.

15 ඔවුහු දාරියුස් රජුගේ දෙවෙනි අවුරුද්දේ හවෙනි මාසයේ විසිහතරවෙනිදා ඇවිත් තමුන්ගේ දෙවිවූ සේනාවල ස්වාමීන්වහන්සේගේ ගෘහයෙහි වැඩිය කළෝය.

පරිච්ඡේදය 2

1 තවෙනි මාසයේ විසිඑක්වෙනිදා ස්වාමීන්වහන්සේගේ වචනය අනාගතවක්තෘවූ හග්ගයි කරණකොටගෙන පැමිණ කියනුයේ:

2 සෙයල්තියෙල්ගේ පුත්‍රවූ යූදාහි ආණ්ඩුකාරයා වූ සෙරුබ්බාබෙල්ටත් යෙහෝශාදාක්ගේ පුත්‍ර වූ උත්තම පූජකයා වූ යෝෂුවාටත් සෙනහගෙන් අනික් අයටත් කථාකොට මෙසේ කියන්න:

3 මේ ගෘහය එහි පළමු තේජස ඇතුළු තිබේදී එය දුටු අයගෙන් නුඹලා අතරේ ඉතිරිව සිටින්නේ කවුද? මෙක දැන් නුඹලාට පෙනෙන්නේ කොහොමද? මෙක කිසිත් නැත්තාක්මෙන් නුඹලාගේ ඇස්වලට පෙනෙනවා නොවේද?

4 එහෙත්, සෙරුබ්බාබෙල්, දැන් බලවත්ව සිටින්නැයි ස්වාමීන්වහන්සේ කියනසේක; යෙහෝශාදාක්ගේ පුත්‍ර වූ උත්තම පූජකයා වූ යෝෂුවා, නුඹත් බලවත්ව සිටින්න; දේශයේ සෙනහ සියල්ලෙනි, නුඹලාත් බලවත්ව සිට වැඩකරන්නැයි ස්වාමීන්වහන්සේ කියනසේක. මක්නිසාද මම නුඹලා සමඟ සිටිමිනි සේනාවල ස්වාමීන්වහන්සේ කියනසේක.

5 නුඹලා මිසරයෙන් පිටත්ව ආකල මා විසින් නුඹලා සමඟ ගිවිසගත් වචනයන් මාගේ ආත්මයත් නුඹලා අතරෙහි පවතින්නේය. හය නොවෙන්න.

6 මක්නිසාද සේනාවල ස්වාමීන්වහන්සේ මෙසේ කියනසේක: මම ටික කලකින් තව වරක් අහස සහ පොළොවත් මුහුද සහ ගොඩත් සොලවන්නෙමි;

7 සියලු ජාතින් සොලවන්නෙමි, සියලු ජාතින් ආශාවෙන් දේද පැමිණෙන්නේය, මේ ගෘහය තේජසින් පුරවන්නෙමිනි සේනාවල ස්වාමීන්වහන්සේ කියනසේක.

8 රිදී මාගේය, රන්ද මාගේයයි සේනාවල ස්වාමීන්වහන්සේ කියනසේක.

9 මේ ගෘහයේ අන්තිම තේජස පළමු එකේ තේජසට වඩා මහත්වන්නේයයි සේනාවල ස්වාමීන්වහන්සේ කියනසේක. මේ ස්ථානයෙහිදී මම සමාදානය දෙන්නෙමිනි සේනාවල ස්වාමීන්වහන්සේ කියනසේකැයි කිය.

10 දාරියුස්ගේ දෙවෙනි අවුරුද්දේ තවෙනි මාසයේ විසිහතරවෙනිදා ස්වාමීන්වහන්සේගේ වචනය අනාගතවක්තෘවූ හග්ගයි කරණකොටගෙන පැමිණ කියනුයේ:

11 සේනාවල ස්වාමීන්වහන්සේ කථාකොට-

12 යමෙක් තමාගේ වස්ත්‍ර කෙළවරින් ශුද්ධ මාංසය ගෙනයන විට ඒ වස්ත්‍ර කෙළවර රොට්ටිල හෝ හොඳිවල හෝ මුද්දිකපානයෙහි හෝ තෙල්වල හෝ වෙන යම් කැමක හෝ තැවරුණොත් ඒවා ශුද්ධවන්නේද කියා ව්‍යවස්ථාව ගැන පූජකයන්ගෙන් අසන්නැයි කියනසේක. පූජකයෝ උත්තරදෙමින්: නැතැයි කීවෝය.

13 එවිට හග්ගයි: මළකඳකින් අපවිත්‍රවී සිටින කෙනෙක් ඒවායෙන් යමකට තැවරුණොත් එය අපවිත්‍රවෙදැයි ඇසුවේය. පූජකයෝ උත්තරදෙමින්: අපවිත්‍රවෙයයි කීවෝය.

14 එවිට හග්ගයි උත්තරදෙමින් මෙසේ කීවේය: මා ඉදිරියෙහි මේ සෙනහ එසේමය, මේ ජාතියද එසේමයයි ස්වාමීන්වහන්සේ කියනසේක; ඔවුන්ගේ අත්වල සියලු වැඩත් එසේමය; ඔවුන් එහි ඔප්පුකරන දේත් අපවිත්‍රය.

15 එබැවින් අද දවසේ පටන් මත්තට සිතට ගන්න, ස්වාමීන්වහන්සේගේ මාළිගාවෙහි ගලක් පිට ගලක් තබනට පළමුවෙන් තිබුණු දවස්වල නම්,

16 යමෙක් මිම් විස්සක් තිබුණු ගොඩක් ළඟට ආකල තිබුණේ මිම් දහසක්ය; යමෙක් පුරා මිම් පනහක් අරගනට මුද්දික පැස ළඟට ආ කල තිබුණේ විස්සක්ය.

17 ගොයම වියළියාමෙන්ද ගොයම රෝගයෙන්ද ගල් වර්ෂාවෙන්ද නුඹලාගේ අත්වල සියලු වැඩවලදී නුඹලාට පහරදුනිමි; එහෙත් නුඹලා මා වෙතට හැරුණේ නැතැයි ස්වාමීන්වහන්සේ කියනසේක.

- 18** අද දවස වන නවවෙනි මාසයේ විසිහතරවෙනිදා පටන් මත්තට සිතට ගන්න, එසේය, ස්වාමීන්වහන්සේගේ මාළිගාවේ අත්තිවාරම තැබූ දවසේ පටන් සිතට ගන්න.
- 19** බීජ තවම අටුවෙහිද? එසේම මිදිවැලන් අත්තික්කා ගසත් දෙළුම් ගසත් ඔලීව ගසත් තවම එළ දුන්නේ නැත; අද පටන් මම නුඹලාට ආශීර්වාදකරන්නෙමියි කීසේක.
- 20** තවද මාසයේ විසිහතරවෙනිදා ස්වාමීන්වහන්සේගේ වචනය දෙවෙනි වර හග්ගයි වෙනට පැමිණ මෙසේ කිය.
- 21** යුදාහි ආණ්ඩුකාරයා වූ සෙරුබබාබෙල්ට කථාකොට මෙසේ කියන්න; මම අහස සහ පොළොවත් සොලවන්නෙමි.
- 22** මම රාජ්‍යවල සිංහාසනය පෙරළාදමා, ජාතීන්ගේ රාජ්‍යවල බලය නැතිකොට, රථ සහ එහි නැගියන්නන්ද පෙරළාදමන්නෙමි; අශ්වයෝද උන් පිට නැගී යන්නෝද එකිනෙකාගේ කඩුවෙන් වැටෙන්නෝය.
- 23** සේනාවල ස්වාමීන්වහන්සේ කථාකොට: ඡෙයල්තියෙල්ගේ පුත්‍ර වූ මාගේ මෙහෙකරුවා වූ සෙරුබබාබෙල්, මම ඒ දවසේදී නුඹ රැගෙන පේරස්මුද්දක් කොට තබාගන්නෙමියි ස්වාමීන්වහන්සේ කියනසේක. මක්නිසාද නුඹ තෝරාගනිමියි සේනාවල ස්වාමීන්වහන්සේ කියනසේකැයි කිවෙය.

For other languages please go to www.wordproject.org